

हरिभूमि बेमेतरा मूमि

रायपुर, रविवार 22 दिसंबर 2024

बेमेतरा | देवकर | नावागढ़ | साजा | परपोड़ी | थानखमहरिया | नांदघाट

अब मरीजों को नहीं लगानी पड़ती है महानगरों की दौड़ किडनी और मूत्र रोगों के सफल उपचार के बाद हृदय रोगियों के लिए शहर का सबसे बड़ा विश्वसनीय संस्थान



■ स्वास्थ्य सेवा में उत्कृष्टता व कटिबद्धता के लिए राज्यपाल द्वारा सम्मान प्राप्त।

मिलाई। आरोग्यम अस्पताल किडनी व मूत्र संबंधी रोगों के उपचार में दिन पर दिन नया रिकार्ड बना रहा है। सर्वसुविधायुक्त इस हॉस्पिटल में सुपर स्पेशियलिटी डाक्टर्स की टीम द्वारा कम खर्च में लोगों को वो सारी सुविधाएं दे रहा है जिसके लिए मरीज बड़ी रकम खर्चकर बाहर जाकर इलाज कराते थे। अस्पताल के डायरेक्टर डॉ. नवीन दारुका के मुताबिक उनकी सुविधाओं के लिए संभाग ही नहीं प्रदेश के कोने-कोने से गुर्दा व मूत्र रोग संबंधी बीमारियों के उपचार के लिए लोग पहुंचने लगे हैं। आरोग्यम की एक बड़ी सफलता यह रही कि कुछ दिन पहले ही दुर्ग जिले का एकमात्र संस्थान बन गया है जो क्वालिटी और स्टैंडर्ड मेटेन करने आरोग्यम को NABH (नेशनल एकिडेशन बोर्ड फॉर हॉस्पिटल्स एंड हेल्थ केअर) की फाइनेल मान्यता मिल चुकी है। संस्थान को यह राष्ट्रीय मान्यता सभी विभाग के सुपर स्पेशियलिटी डाक्टर्स की टीम एक ही छत के नीचे स्वास्थ्य सेवा के सभी मापदंडों का पालन करने के लिए दिया गया है। आने वाले नए साल में हॉस्पिटल में हार्ट सर्जरी और निस्तानों के लिए IVF पद्धति से मेल व फीमेल दोनों का एक साथ ट्रीटमेंट करने के साथ ही लीवर ट्रांसप्लांट की भी सुविधा मिलेगी। नेशनल हाईवे के किनारे स्थित होने के कारण आरोग्यम हॉस्पिटल ट्रामा/आपातकालीन स्थिति के लिए सबसे किफायती एवं विश्वसनीय संस्थान के रूप में जाना पहचाना नाम बन चुका है। इस अस्पताल की सुविधाओं से राजनांदगांव, बालोद, बेमेतरा और कवर्धा जिले के ही नहीं संभाग के सभी जिले सहित प्रदेश के बाहर से आए लोगों को लाभ मिल रहा है। पिछले चार महीने में यहां के विशेषज्ञों की टीम ने कमाल किया है। किडनी ट्रांसप्लांट जो कि पहले प्रदेश से बाहर संभव होता था, एक नहीं दो-दो सफल किडनी ट्रांसप्लांट कर दिखाया है। यह अस्पताल संभाग का पहला किडनी ट्रांसप्लांट कराने वाला अस्पताल बन गया है।



मेरा लक्ष्य छत्तीसगढ़ को स्वास्थ्य संबंधी सेवाओं में अग्रणी बनाना है, जिसमें हम प्रदेश के प्रत्येक नागरिक को विश्वस्तरीय, बेहतर और सुलभ स्वास्थ्य सेवाएं प्रदान करें, ताकि हर व्यक्ति स्वस्थ और सुखहाल जीवन जी सके।

24 घंटे विशेषज्ञों की टीम मुश्तैदी से तैनात

डॉ. आकाश बक्शी

(वरिष्ठ हृदय रोग विशेषज्ञ व सर्जन)

OPD Timing सुबह 11 बजे से दोपहर 3 बजे तक।

डॉ. जीवन लाल घीदले

(वरिष्ठ पेट, आंत, लिवर एवं पित्त नली के पथरी रोग विशेषज्ञ)

OPD Timing सोमवार से शनिवार दोपहर 3 से शाम 6 बजे तक।

डॉ. कुलदीप सिंह

(नस, मस्तिष्क एवं स्पाइन रोग विशेषज्ञ)

OPD Timing सोमवार से शनिवार दोपहर 3 बजे से 4 बजे तक।

डॉ. आर के साहू

(वरिष्ठ किडनी रोग विशेषज्ञ एवं किडनी ट्रांसप्लांट फिजिशियन)

सोमवार से शनिवार OPD Timing सुबह 11 से शाम 5 बजे तक।

डॉ. एसके सेठी

(जनरल मेडिसिन एवं किडनी परामर्श विशेषज्ञ)

OPD Timing प्रत्येक मंगलवार व शनिवार शाम 6 बजे से 9 बजे तक।

डॉ. नवीन दारुका

(वरिष्ठ मूत्र रोग एवं किडनी ट्रांसप्लांट सर्जन)

OPD Timing सोमवार से शनिवार सुबह 8 से रात 10 बजे तक।

डॉ. रैनी अग्रवाल (मुंबई)

(निस्तानता, कॉस्मेटिक गायनेकोलॉजी विशेषज्ञ)

OPD Timing सुबह 11 बजे से दोपहर 3 बजे तक।

डॉ. तरुण नायक, डॉ. रूपनारायण साहू

(वरिष्ठ जनरल एवं लेप्रोस्कोपिक सर्जन)

OPD Timing सोमवार से शनिवार शाम 4 बजे से रात्रि 7 बजे तक।

डॉ. राजेश सिंघल

(जनरल मेडिसिन, हार्डपरटेशन, शुगर, थायरॉइड रोग विशेषज्ञ)

OPD Timing सोमवार से शनिवार दोपहर 12 बजे से शाम 6 बजे तक।

डॉ. विशाल अग्रवाल

(जनरल मेडिसिन, शुगर, आईसीयू, ब्लड प्रेशर विशेषज्ञ)

सोमवार से शनिवार शाम 6 से रात 9 बजे तक।

सुविधाएं अपार

स्वास्थ्य के लिए 24 घंटे सातों दिन समर्पित अस्पताल

आरोग्यम में ही एक छत के नीचे हर प्रकार की जनरल सर्जरी व हार्ड वरिष्ठ विधि से, जांच के लिए कहीं और जाना भी नहीं



मिलाई। आरोग्यम अस्पताल में ऐसा नहीं की केवल किडनी व मूत्र रोग संबंधी बीमारियों के उपचार की ही सुविधा है। बल्कि एक ही छत के नीचे हर प्रकार की जनरल सर्जरी भी की जाती है। वह भी सभी सर्जरी दूरबीन (लेप्रोस्कोपिक) विधि से होती है। इस तरह की सर्जरी जनरल एवं लेप्रोस्कोपिक सर्जन डॉ. तरुण नायक की टीम करती है। सर्जरी से पहले होने वाली जर्नरी जांच के लिए भी यहां के मरीजों को कहीं और आना जाना नहीं पड़ता है। 24x7 जनरल सर्जरी के साथ ही 24x7 एक्स-रे, सोनोग्राफी, सीटी स्कैन व ब्लड जांच की सुविधा है। जनरल सर्जरी में ये रोग हो रही सभी प्रकार की हार्निय सर्जरी, पित्त (गॉल ब्लेडर) की पथरी, स्पलीन (ताप तिल्ली) सूजन, अपेंडिसिस व अठनाथय में सूजन, आमाशय एवं आंतों की बीमारी।



दिल की बीमारियों से जूझ रहे मरीजों के लिए एक उम्मीद की किरण: डॉ. आकाश बक्शी

दिल की बीमारियों से जूझ रहे मरीजों के लिए आरोग्यम हॉस्पिटल में एक नई उम्मीद का सूरज उज भूँक रहा है। वरिष्ठ कार्डियोलॉजिस्ट डॉ. आकाश बक्शी के नेतृत्व में अब यहां दिल से संबंधित सभी प्रकार की बीमारियों का इलाज अत्याधुनिक तकनीकों और विशेषज्ञता के साथ किया जा रहा है। डॉ. आकाश बक्शी, जो कार्डियोलॉजी के क्षेत्र में वर्षों से अनुभव रखते हैं, अपने मरीजों के लिए नए इलाज के तरीके और जीवनशैली से जुड़ी सलाह देने के लिए प्रसिद्ध हैं। उनका मानना है कि दिल की बीमारियों का समय रहते इलाज और सही जीवनशैली के पालन से उपचार किया जा सकता है। आरोग्यम हॉस्पिटल में अब उच्चतम स्तर की कार्डियोलॉजिकल सेवाएं प्रदान की जा रही हैं, जैसे एंजियोप्लास्टी, इकोकार्डियोग्राफी, हार्ट पैल्सोर का इलाज, और दिल के दौरे से बचाव के लिए विशेष कार्यक्रम। डॉ. बक्शी ने इस पहल पर कहा, दिल की बीमारियां अब गंभीर समस्या बन चुकी हैं, लेकिन सही समय पर इलाज और जीवनशैली में बदलाव से हम इन बीमारियों को नियंत्रित कर सकते हैं। आरोग्यम हॉस्पिटल में हमारे पास ऐसी तकनीकें और विशेषज्ञता है जो मरीजों के दिल के स्वास्थ्य



को बेहतर बना सकती हैं। आरोग्यम हॉस्पिटल में डॉ. आकाश बक्शी के नेतृत्व में दिल की बीमारियों से जूझ रहे मरीजों के लिए यह एक नई आशा की किरण बनकर उभरी है, और यह हॉस्पिटल अब दिल के मरीजों के लिए सबसे विश्वसनीय और अग्रणी केंद्र बन चुका है।

गुड न्यूज.. किडनी ट्रांसप्लांट एवं दुर्लभ सर्जरी कर 350 से अधिक मरीजों को दुर्लभ बीमारियों से दिलाया निजात

हाइवे से लगा एकमात्र सुपर स्पेशियलिटी अस्पताल जहां ट्रामा की सर्वश्रेष्ठ टीम उपलब्ध है।

भिलाई। किडनी व मूत्र रोग के इलाज से किडनी ट्रांसप्लांट तक पहुंचा आरोग्यम अस्पताल धीरे-धीरे मध्य भारत का ट्रांसप्लांट सेंटर बन रहा है। दो साल के भीतर ट्रांसप्लांट तक पहुंची यहां के विशेषज्ञों की टीम नए लक्ष्य के लिए तन-मन-धन से जुटी है। अस्पताल की मैनेजिंग डायरेक्टर कविता दारुका के मुताबिक किडनी ट्रांसप्लांट के बाद लिबर ट्रांसप्लांट शुरू करने की तैयारी की जा रही है। विगत दिनों सेक्टर-9 हॉस्पिटल (बोएसपी) से रिटायर्ड अनुभवी डॉ. जीवन लाल घीदले जो अब पेट संबंधित बीमारियों के मरीजों का आरोग्यम अस्पताल में उपचार करेंगे। लिबर ट्रांसप्लांट की नई सुविधा अस्पताल प्रबंधन ने नए साल में संभाग वासियों के देना तय किया है। काम चल रहा है।



स्वास्थ्य आपातकालीन स्थिति किसी भी समय आ सकती है और ऐसी स्थिति से निपटने के लिए कादंबरी नगर दुर्गा बाईपास रोड स्थित आरोग्यम सुपरस्पेशियलिटी हॉस्पिटल में अत्याधुनिक 24x7 इमरजेंसी, ट्रामा सेंटर और क्रिटिकल केअर यूनिट है। यहां चौबीसों घंटे अनुभवी और विशेषज्ञ डॉक्टरों की टीम आधुनिक मेडिकल मशीनों को मदद से मरीजों की जान बचा रही है। इस स्थापित यूनिट की वजह से आज आरोग्यम सुपरस्पेशियलिटी हॉस्पिटल छत्तीसगढ़ में आपातकालीन उपचार के लिए एक बड़ा नाम बनता जा रहा है। 24x7 इमरजेंसी सुविधा हॉस्पिटल में मरीजों को आपातकालीन स्थिति में आते ही सर्वोत्तम चिकित्सा बिना समय गंवाए मिल जाती है।



रोगों के उपचार से शुरू कर 2 साल में किडनी ट्रांसप्लांट तक पहुंचे हैं। हमारी टीम आरोग्यम को प्रदेश का सस्ता व बेहतर ट्रान्सप्लांट सेंटर बनाने पर काम कर रही है, आगे लिबर ट्रांसप्लांट की सुविधा देना हमारा लक्ष्य है।

आरोग्यम सुपर स्पेशियलिटी हॉस्पिटल, दुर्ग की मैनेजिंग डायरेक्टर कविता दारुका का कहना है कि मुंबई, हैदराबाद, दिल्ली जैसे महानगरों में मिलने वाली स्वास्थ्य सुविधाएं सस्ते दर पर उपलब्ध करना हमारी प्राथमिकता है। डायलिसिस व सामान्य किडनी

अत्याधुनिक एवं दुर्लभ सर्जरी जिसे आरोग्यम टीम द्वारा कुशलतापूर्वक किया

दुर्लभ मूत्र संबंधी विकार से पीड़ित पांच साल के बच्चे की सफल सर्जरी

दुर्लभ मूत्र संबंधी विकार एपीस्पोडियास से ग्रस्त 5 वर्षीय बच्चा जन्म के साथ ही एपीस्पोडियास से पीड़ित होने से बच्चे को पेशाब सामान्य रूप से ना हो कर लिंग के ऊपरी हिस्से से होने के चलते बच्चे के माता-पिता काफी परेशान थे, कई जगह इलाज कराने के बाद आरोग्यम अस्पताल के डॉ. नवीन राम दारुका एवं आरोग्यम की टीम द्वारा इस जटिल ऑपरेशन को करके बच्चे को पूरेथा का पुनर्निर्माण किया गया, ऑपरेशन के दौरान अंगों की संरचना को सामान्य स्थिति में लाया गया। लगभग 3 घंटे तक चली सर्जरी उपरान्त बच्चा सामान्य स्थिति में मूत्र विसर्जन करने लगा। जो अस्पताल की टीम के लिए अनेका केस रहा।

एक ही मरीज में दूरबीन से गुर्दे, पित्त नली, पिताशय की पथरी का दुर्लभ सर्जरी

काफी समय से पित्त नली की पथरी का दर्द झेल रहे 52 वर्षीय मरीज का आरोग्यम में सही इलाज मिलने पर राहत मिली। डॉ. जीवनलाल एवं डॉ. नवीन राम दारुका की टीम ने सीटी स्कैन एवं अन्य जांच कर मरीज के पित्त की नली में बड़ी पथरी, किडनी में सूजन, पैक्रियाटाइटिस जैसी घातक बीमारी के साथ ही पिताशय एवं किडनी में कई पथरियां पाई गईं, जो कि मरीजों में इस प्रकार की समस्या काफी दुर्लभ होती है, इस गंभीर स्थिति में आरोग्यम के विशेषज्ञों की टीम द्वारा दूरबीन पद्धति से पित्त नली की पथरी को तोड़कर बायलरी स्टेट एवं किडनी में DJ स्टेट एवं पेनक्रियाज में भी स्टेट डालकर सफल इलाज किया गया। मरीज अब पूर्ण रूप से स्वस्थ है। संभवतः यह जिले का पहला केस होगा। जहां इस प्रकार की सर्जरी की गई।

ओडिसा से पहुंचे मरीज की स्पाइनल कॉर्ड में ट्यूमर की जटिल सर्जरी

दुर्ग जिले के प्रमुख स्वास्थ्य संस्थानों में से एक आरोग्यम अस्पताल ने एक बार फिर अपनी उत्कृष्ट चिकित्सा सेवाओं का प्रदर्शन करते हुए हाल ही में, अस्पताल के विशेषज्ञ डॉ. कुलदीप सिंह की टीम ने ओडिसा से पहुंचे एक मरीज के स्पाइनल कॉर्ड में जटिल ट्यूमर की सफल सर्जरी कर उसे नई जिंदगी दी। दुर्लभ और चुनौतीपूर्ण इस बीमारी का डॉ. कुलदीप द्वारा MRI करने पर ट्यूमर का पता चलते ही आधुनिक तकनीक और उच्चतम कौशल का उपयोग कर 5 घंटे में यह सर्जरी पूरी की। संवेदनशील स्थान पर ट्यूमर होने से ऑपरेशन में बेहद सावधानी की आवश्यकता थी। लेकिन डॉ. कुलदीप की टीम सटीक माइक्रोस्कोपिक तकनीक का उपयोग करते हुए इसे सफलतापूर्वक अंजाम दिया। मरीज के परिजनों ने अस्पताल की टीम का आभार प्रकट करते हुए कहा कि उन्होंने उम्मीद खो दी थी, लेकिन आरोग्यम की टीम ने उनकी जिंदगी में एक नई रोशनी लाई है। सर्जरी में अस्पताल के कुशल चिकित्सा टीम ने आरोग्यम अस्पताल को एक बार फिर मेडिकल क्षेत्र में अग्रणी साबित किया।

छत्तीसगढ़ में सर्वप्रथम कीगल चेयर द्वारा पेशाब नियंत्रण का कारगर इलाज आरोग्यम में

पेल्विक फ्लोर के इलाज का एक अत्याधुनिक तरीका आजकल महिलाओं और पुरुषों में पेल्विक फ्लोर की मांसपेशियों की कमजोरी एक सामान्य समस्या बन गई है, जिससे इनकॉन्टिनेंस (पेशाब का नियंत्रण न रहना) जैसी समस्याएं उत्पन्न होती हैं। इन समस्याओं से निपटने के लिए बहुत से उपचार उपलब्ध हैं, लेकिन कीगल चेयर एक आधुनिक और प्रभावी तरीका साबित हो रहा है। यह एक गैर-इन्वेसिव (non-invasive) उपचार है, जिसे पेल्विक फ्लोर मसलस को मजबूत करने के लिए डिज़ाइन किया गया है। कीगल चेयर एक उच्च-तकनीकी चिकित्सा उपकरण है, जो पेल्विक फ्लोर मसलस को सक्रिय करने और मजबूत करने के लिए HIFEM (High-Intensity Focused Electromagnetic) तकनीक का उपयोग करती है। यह तकनीक शरीर के अंदर गहरी उत्तेजन पैदा करती है, जिससे मांसपेशियों में संकुचन (contraction) और रिलैक्सेशन (relaxation) होता है, जो उन्हें मजबूत बनाता है। यह एक दर्दरहित और आरामदायक उपचार है, जिसमें कोई सर्जरी या दवाओं का इस्तेमाल नहीं होता। कीगल चेयर के फायदे: पेशाब पर नियंत्रण, तेज और सुविधाजनक उपचार, स्थानकों और अन्य स्वास्थ्य समस्याओं के लिए लाभकारी, यह पोस्ट-प्रेग्नेंसी रिकवरी, सेक्सुअल डिस्फंक्शन, और पेल्विक दर्द जैसी समस्याओं में भी मदद कर सकती है।



CGHS | POWER GRID | BSNL | SECR (Railway) | CSPCL (Electricity Board) | सभी बीमा कंपनी से कवरेज एवं आयुष्मान कार्ड की सुविधा उपलब्ध | All Insurance & TPA | IIT BHILAI | SAILEY EMPLOYEE & EX-EMPLOYEE | BSKY कीजू स्वास्थ्य कल्याण योजना / ओडिशा कार्ड धारकों के लिए
97554 21861, 0788-2990458 | 07883500539
Book Appointment | Emergency Number
NH53, डी-मार्ट के पास, बाईपास रोड, कादंबरी नगर दुर्ग, छत्तीसगढ़

खबर संक्षेप



नवगठित कुसुमकसा माजपा मंडल के अध्यक्ष बने योगेंद्र कुसुमकसा।

नवगठित भाजपा मंडल कुसुमकसा के प्रथम अध्यक्ष पद पर योगेंद्र सिन्हा गांधी के नियुक्त किए जाने पर कुसुमकसा सहित समीपस्थ ग्रामीण अंचल के भाजपा कार्यकर्ताओं ने बधाई देते हुए संगठन के वरिष्ठजनों का आभार व्यक्त किया। योगेंद्र सिन्हा की नियुक्ति के बाद गृह ग्राम कुसुमकसा आगमन पर कार्यकर्ताओं ने आतिशबाजी के साथ मिठाइयां वितरित की गई। योगेंद्र सिन्हा की नियुक्ति पर डॉ. भूपेंद्र मिश्रा, हितेश साहू, कमलेश्वर सिन्हा, मोनू गुप्ता, पुष्पजीत बैस, देवेन्द्र साहू, मोतीलाल कुचेरिया, पंकज जैठवानी, कृष्णकांत साहू, पुरषोत्तम, अशोक धरमगुडी, समन्तसिंह नेताम, गुलशन कोठारी सहित भाजपा कार्यकर्ताओं ने बधाई दी। इस अवसर पर योगेंद्र सिन्हा गांधी ने कहा कि भाजपा मंडल कुसुमकसा संगठन में नया मंडल है। पार्टी के वरिष्ठजनों के आशीर्वाद और आप सब के सहयोग से नया दायित्व मिला है। कुसुमकसा मंडल के अंतर्गत आने वाले समस्त बूथों में पार्टी को मजबूत करने के लिए वरिष्ठजनों, महिला व युवा कार्यकर्ता के साथ मिलकर कार्य करेगा और छत्तीसगढ़ शासन की जनकल्याणकारी योजनाओं का लाभ आमजन को मिले प्रयास करने की बात कही।

पीएम श्री स्कूल में हुआ संगीतमय योग शिविर



डौंडीलोहरा। एक दिवसीय संगीतमय योग शिविर नगर के पीएम श्री प्राथमिक एवं कन्या पूर्व माध्यमिक शाला में बच्चों के साथ माध्यमिक शाला के द्वारा निःशुल्क योग शिविर कराया गया। शिविर में संकुल समन्वयक मोहित भोसाल, प्रधान पाठक जितेंद्र देशमुख, राजेश कुमार लारेंद्र, एवं स्टाफ संजय नायक, विजय वेद, खिलेश्वर गंजीर, मिलिंद नागदेवे, यशोदा यादव, पार्वती प्रसाद, छगन बंधोर, हेमलता साहू, चित्रलेखा साहू, अलका खरे, चंद्रकला ठाकुर एवं समस्त बच्चों ने योग में भाग लेकर स्वस्थ रहने के लाभ उठाए। इसमें सुख व्यायाम से लेकर योग प्राणायाम योगिंग जॉगिंग धरिष्वा, कपालभाति, अनुलोम-विलोम, ताड़ासन, वृक्षासन, सिंघासन, हास्यासन अनेक प्रकार के योग के साथ-साथ खान-पान रहन-सहन, नैतिक शिक्षा पर विशेष चर्चा के साथ बच्चों को ध्यान आकर्षण कराया गया। इसमें निरंतर योग-धर योग और अंतिम व्यक्ति तक का पुरुषार्थ करने के लिए बैगलस डे पर शिविर का आयोजन किया गया।

हाईवा और पिकअप में हुई टक्कर बाल-बाल बचे चालक-परिचालक बालोद। ग्राम करहीभदर मोड़ में हाईवा और पिकअप के बीच टक्कर हो गई। टक्कर से पिकअप वाहन का एक तरफ हिस्सा क्षतिग्रस्त हो गया है। वहीं, दोनों गाड़ों के चालक परिचालक सुरक्षित है। घटना शनिवार को दोपहर 12 बजे की बताई जा रही है। पिकअप वाहन ग्राम हीरापुर निवासी बलराम साहू की है और हाईव बालोद शहर का बताया जा रहा है। घटना कैसे हुई यह जांच के बाद ही पता चल पाएगा।

निधन

अहिल्या बाई चंद्राकर

जामगांव आर। ग्राम बोरवाय निवासी अहिल्या बाई चंद्राकर पति स्वर्गश्री गुहा राम चंद्राकर 82 वर्ष का निधन हो गया। उनका अंतिम संस्कार ग्राम बोरवाय में किया गया। वे अनिल चंद्राकर, पूर्व जिला पंचायत सदस्य जय प्रकाश चंद्राकर, विजय चंद्राकर, युधिष्ठिर चंद्राकर, रमन चंद्राकर, राजेश चंद्राकर की माता जी थीं।



कार्यक्रम : महिलाओं ने सिर पर कलश लेकर गांव की गलियों का किया भ्रमण

टेकवाडीह में शुरू हुई श्रीमद् भागवत कथा पहले दिन निकाली गई भव्य शोभायात्रा

हरिभूमि न्यूज ▶▶ गुरुद

ग्राम टेकवाडीह में नौ दिवसीय श्रीमद् भागवत ज्ञान यज्ञ सप्ताह का शुभारंभ शुरुवार को किया गया। भागवत कथा 20 दिसंबर से 28 दिसंबर तक किया जा रहा है जिसमें प्रथम दिन कलश यात्रा, गोकर्ण पूजा, बेदी पूजा के साथ की गई। इस अवसर पर महिलाओं ने सिर पर कलश लेकर गांव की गलियों का भ्रमण किया। भागवत कथा के दूसरे दिन प्रवचन करता संत श्री बल्ला प्रसाद शर्मा ने शुकदेव जन्म व परीक्षित श्राप की कथा बताई। कथा के दौरान संत बल्ला प्रसाद शर्मा ने उपरिस्थित श्रद्धालुओं को ईश्वर के श्री चरणों से निष्काम प्रेम करने के लिए कहा। उन्होंने कहा कि नारद जी को भगवान के चरणों से निष्काम प्रेम था, इसीलिए उन्हें भगवान का सानिध्य प्राप्त हुआ। यही उपदेश नारद जी ने महर्षि वेदव्यास जी को दिया। जब 17 पुराणों का अध्ययन करने के बाद भी व्यास जी को संतोष नहीं हुआ तो नारद जी ने उन्हें भागवत का विस्तार करने के लिए कहा। सुकदेव महाराज जी ने महर्षि वेदव्यास से भागवत का ज्ञान प्राप्त किया। जब राजा परीक्षित को भृगु ऋषि ने 7 दिन के बाद तहक नाग के दर्शन से अकाल मृत्यु होने का श्राप दिया। तो राजा परीक्षित अपनी मुक्ति का उपाय ढूँढने लगे। इस दौरान उन्होंने हजारों संतों से केवल एक ही प्रश्न किया कि जल्दी मरने वाले व्यक्ति को क्या मुक्त कर दिया। कथा व्यास ने कहा कि मानव का जन्म 7 दिनों में होता और मृत्यु भी 7 दिन के अंदर होती है। हमारे जीवन में 7 दिनों का बहुत महत्व है। उन्होंने कहा कि सात का अर्थ सत्य है और सत्य केवल परमात्मा है, यह संसार मिथ्या है। इस संसार में रहने वाला मनुष्य जीवन में परमात्मा से नश्वर वस्तु को मांगता है और फिर दुःख भोगता है।



जामगांव आर में शुरू हुई श्री राम कथा

जामगांव आर। नारी शक्ति एवं ग्रामवासी जामगांव आर द्वारा श्री राम कथा ज्ञान यज्ञ सप्ताह का आयोजन 21 दिसंबर से 28 दिसंबर तक कला मंच बाजार चौक जामगांव आर में किया जा रहा है। श्री धाम वृन्दावन से पधारे रामकथा मर्मज्ञ आचार्य श्री शिवानंद महाराज ने दिसंबर 21 को मंगलाचरण के बाद संत महिमा सती मोक्ष शिव तप दक्ष यज्ञ पर व्याख्यान किए। 22 दिसंबर को पार्वती जन्म शिव पार्वती विवाह नारद मोह मनु सतरूपा तप कथा होगा। 23 दिसंबर को सूर्य वंश कथा अधोध्या वर्णन राम जन्मोत्सव मनाया जाएगा। 24 दिसंबर को बाल लीला, नामकरण वन गमन, अहिल्या उद्धार, धनुष यज्ञ, सीता विवाह कथा होगा।



अभिषेक तुलसी वर्षा की जाएगी। 28 को हवन भंडारा रुद्राक्ष वितरण किया जाएगा। कलश यात्रा के बाद प्रथम दिवस आचार्य शिवानंद महाराज ने कथा में सती मोक्ष शिव जी का तप, राजा दशरथ के यहाँ पूजन, विस्तृत रूप से बताया गया, रामायन कल्प वृक्ष की महिमा पर प्रकाश डाला। मीरा चंद्राकर, नंदनी साहू, शैलेन्द्री मंडवी, पूजा गोस्वामी, भानमती पिकी शुक्ला, उमा चंद्राकर, मेनका निर्मलकर, सुरेश्वर मधु शाहने, लक्ष्मी वर्मा, मालती साहू, प्रमिला, धनेस्वरी, त्रिवेणी साहू, योगेश्वरी साहू, तमेश्वरी साहू टेमन साहू, ज्ञान साहू, ग्राम पुरोहित मुकेश शुक्ला सहित ग्रामवासियों ने रामकथा रसपान किया।

धोबी समाज की महापंचायत आज



धोबी समाज ने अपने इष्ट गुरु संत गाडगे की पुण्यतिथि मनाई। इस अवसर पर युवा प्रदेश अध्यक्ष रोशन निर्मलकर ने कहा- संविधान निर्माता बाबा भीमराव अंबेडकर ने स्पष्ट तौर पर संविधान लिखते समय कहा था कि वह संत गाडगे से प्रेरणा लेकर संविधान का निर्माण कर रहे हैं, उन्होंने समाज के आयोजन में युवाओं की भागीदारी को आवश्यक बताया और 22 दिसंबर को होने वाली महापंचायत में उपस्थित होकर अपने विचार रखने का आह्वान किया। समाज का महापंचायत राजधानी के शीतला माता मंदिर प्रांगण शीतला पारा रामनगर में 22 दिसंबर रविवार को दोपहर 12:00 बजे से प्रारंभ होगी। महापंचायत में विवाह योग्य बेटा बेटा अपना पूरा परिचय देकर मनपसंद जीवन साथी का चयन कर सकेंगे साथ ही सामाजिक प्रकरणों का निराकरण होगा। इसके अलावा समाज हित में कई प्रकार के नियम बनाए जाएंगे जैसे की कन्या विवाह में समाज का योगदान, मृत्यु भोज और मृतक परिवार को समाज की ओर से आर्थिक मदद, नियमित रूप से सदस्यता अभियान के अलावा रायपुर महानगर में धोबी समाज के सदस्यता अभियान में सहयोग राशि का चयन आदि अनेक निर्णय ले जाएंगे।

पिकरीपार में सरपंच चंदा ने आंबा कार्यकर्ताओं सहायिका व मितानिन बहनों का किया सम्मान

बालोद/कलंगपुर। मुख्यमंत्री विष्णुदेव साय के नेतृत्व वाली राज्य सरकार के 1 वर्ष पूर्ण होने पर मे पिकरीपार सरपंच चंदा साहू ने ग्राम के आंगनबाड़ी कार्यकर्ताओं सहायिका एवं मितानिन बहनों का सम्मान समारोह रखा गया जहां सभी को सरपंच चंदा साहू द्वारा श्रीफल एवं उपहार भेंट कर सम्मानित किया गया। इस अवसर पर सरपंच साहू, विमला विश्वकर्मा, धनेश्वरी पटेल, मधु म्हु, मितानिन ओमिन साहू, लक्ष्मी साहू, पावल म्हु, विराज म्हु, मनीष ठाकुर, सचिव नमिता साहू व पंच उपस्थित थे।

महतारी वंदन योजना की राशि से बुजुर्ग दंपति का जीवन-यापन हुआ आसान


उम्र 60 वर्ष से अधिक हो गई है। कोई पुत्र ना होने के कारण आजीविका चलाने में अधिक कठिनाइयों का सामना करना पड़ रहा था। 60 वर्ष से अधिक उम्र होने के कारण मनरेगा में भी काम नहीं मिल पा रहा था। वृद्धावस्था में पेंशन के लिए भी प्रयास किया गया था, किन्तु वह भी सर्वे सूची में नाम ना होने के कारण पेंशन नहीं मिल पायी। इसी बीच महतारी वंदन योजना में आंगनबाड़ी कार्यकर्ता नेहा साहू ने आवेदन भराया। उसके बाद मार्च 2024 से देला बाई यादव को हर माह 1000 रुपये की राशि प्राप्त हो रही है। इस राशि से इनकी जीविका की सामान्य जरूरतें पूरी हो पा रही हैं। देला बाई यादव और उनके पति शासन की इस योजना से बहुत खुश हैं।

एकीकृत बाल विकास परियोजना दुर्गा ग्रामीण ग्राम पुरई की रहने वाली देला बाई यादव उम्र 60 वर्ष की हैं, जो अकेले रहते हैं। पर्यवेक्षक सोनल सोनी ने बताया कि दोनों की

कमलेश बने जामगांव आर भाजपा मंडल के अध्यक्ष

हरिभूमि न्यूज ▶▶ जामगांव आर

भारतीय जनता पार्टी ने बटरेल निवासी युवा भाजपा नेता कमलेश साहू को जामगांव आर मंडल का अध्यक्ष बनाया है। विदित हो कि पहले पाटन विस के मंडलों को उत्तर दक्षिण मध्य पाटन मंडल से नामित किए थे। लेकिन अब जामगांव आर भाजपा मंडल, पाटन भाजपा मंडल, अमलेश्वर भाजपा मंडल, कुम्हारी भाजपा मंडल, दरबार मोखली भाजपा मंडल (यह नव उदित मंडल है) नाम से जाने जाएंगे। उल्लेखनीय है पहले चार मंडल थे अब 5 मंडल विस में बनाए गए हैं। नवनियुक्त जामगांव आर मंडल अध्यक्ष कमलेश साहू वर्तमान में सेवा सहकारी समिति बटरेल के प्राधिकृत प्रतिनिधि और जामगांव आर भाजपा किसान मोर्चा मंडल अध्यक्ष भी हैं। मंडल अध्यक्ष का नाम घोषणा करते हुए चुनाव अधिकारी रविशंकर जिला अध्यक्ष जितेंद्र वर्मा जिला प्रभारी राजीव अग्रवाल जिला उपाध्यक्ष दिलीप साहू सहित पदाधिकारियों ने बधाई दी। निवर्तमान मंडल अध्यक्ष लालेश्वर साहू ने जहां कमलेश को बधाई दी वहीं, दूसरी ओर कमलेश ने मंडल अध्यक्ष का दायित्व सौंपकर विश्वास व आशीर्वाद प्रदान करने वाले मंडल, जिला, प्रदेश व देश के सभी भाजपा नेताओं का आभार जताया है। उनकी नियुक्ति पर पूर्व कैबिनेट मंत्री रमशिला साहू, पूर्व विधायक डा दयाराम साहू, निवर्तमान मंडल अध्यक्ष लालेश्वर साहू, खेमलाल साहू लोकमणि चंद्राकर, पूर्व मंडल अध्यक्ष धनराज साहू सहित भाजपा नेताओं ने बधाई व शुभकामनाएं दी हैं।



कॉमर्स फिएस्टा में विद्यार्थियों ने दिखाई प्रतिभा



अंडा। स्वर्गीय पुकेश्वर सिंह भारतीय शासकीय महाविद्यालय निकुम के वाणिज्य विभाग द्वारा कॉमर्स फिएस्टा का आयोजन किया गया। विभागाध्यक्ष डॉ सीमा जयसवाल ने बताया कि छात्रों के सर्वांगीण विकास के लिए तथा उन्हें विषय वस्तु की व्यावहारिक जानकारी के लिए आयोजित कार्यक्रम के पहले दिन एड-मैड शो आयोजन किया गया। इसके माध्यम से छात्रों ने विज्ञापन को अलग दृष्टि से प्रस्तुत कर कार्यक्रम को मनमोहक बनाया। इसमें प्रथम स्थान पर गेंद लाल एवं समूह बीकॉम द्वितीय वर्ष के छात्र रहे खुशबूदार चपल का विज्ञापन किया तथा द्वितीय स्थान पर तुलसी एवं समूह, बीकॉम प्रथम सेमेस्टर जिन्होंने वाशिंग पाउडर प्रोटेक्ट का विज्ञापन किया तथा तृतीय स्थान पर ही हेमा एवं ग्रुप बीकॉम तृतीय वर्ष की छात्राएं रही। कार्यक्रम के निर्णायक वेद प्रकाश ठाकुर सहायक प्राध्यापक, अंग्रेजी तथा डॉ सीपी देवांगन सहायक प्राध्यापक रसायन शास्त्र रहे। वाणिज्य विभाग द्वारा आयोजित फन गैम्स के माध्यम से छात्रों को प्रबंध के विभिन्न पहलू के बारे में बताया। दूसरे दिन छात्र छात्रों ने विभिन्न स्टॉल लगाकर अपने व्यंजन को बेचकर सफल उद्यमी बनने के गुण सिखे। इसमें प्रथम स्थान पर तुलसी एवं समूह, बीकॉम प्रथम सेमेस्टर रहा, द्वितीय स्थान पर हेमा एवं समूह, बीकॉम तृतीय वर्ष की छात्रों का रहा, तृतीय स्थान पर धरणी एवं समूह बीकॉम तृतीय वर्ष की छात्र-छात्राओं का रहा। प्रतियोगिता के निर्णायक अंजू रानी ठाकुर सहायक प्राध्यापक अर्थशास्त्र ने छात्रों को अधिक लाभ अर्जित करने के गुण दिए तथा डॉ ऑंकार प्रसाद चंद्र ने छात्रों को प्रदर्शन को किस प्रकार और बेहतर किया जा सकता है। कार्यक्रम का संचालन पूजा सोढ़ा सहायक प्राध्यापक वाणिज्य ने किया महाविद्यालय के प्राचार्य डॉ डीके बेलेंद्र ने महाविद्यालय विभाग एवं छात्रों को बधाई दी।

घर, खेत एवं प्लाट में पानी जांच करवाने के लिए संपर्क करें
देश के नंबर 1 ग्राउंड वाटर चेकर
Sorry bhai से
अधिक जानकारी के लिए हमारे यूट्यूब चैनल **Kisan ka bore** को सर्च करें...
मो.: 7000716599, 9301831212 **बोर खुदाई करवाने से पहले पानी जांच अवश्य करवा ले**

Health Town
श्री श्रेयन आयुर्वेद
Panchkarma & Wellness Centre
वेद-डॉ. पल्लवी क्षीरसागर (संतुलन से भरा आयुर्वेद, स्वस्थ जीवन का राज)
MD आयुर्वेद (पुणे)
Timing- (11-8) by Appointment
पता :- B-22 जगन्नाथ मंदिर के पीछे, गायत्री नगर, रायपुर (छ.ग.)
राज-राजेश्वरी आयुर्वेदिक चिकित्सा केन्द्र
न्यूरो-पंचकर्मा चिकित्सा केन्द्र, रायपुर मो. 9039050422, 91794 55561
• स्लीप डिस्क, आर्थराइटिस • Back Pain, सायटिका • जोड़ों में दर्द, मांसपेशियों में दर्द
• जकड़न (Stiffness) व नशों का दबना • टेंडन एवं लिगामेंट इंजरी • सर दर्द, पॅरालिसिस • स्पाइडलाइटिस • गठिया रोग
• अशोक विहार, स्ट्रीट नंबर 5, सरस्वती नल मिल के सामने, मंडी गेट के सामने, पंडरी रायपुर। • पु. मनसा चेम्बर, कल्याण हॉस्पिटल के पीछे, बिलासपुर रोड, फाफाडीह रायपुर।
विज्ञापन हेतु संपर्क करें: 0771- 4242213, 7987119756, 9303508130



खबर संक्षेप



शासकीय विद्यालय साड़ी में हुई पालक-शिक्षक बैठक

बेरला। बेरला ब्लॉक की प्राथमिक व पूर्व माध्यमिक शाला साड़ी के परिसर में पालक-शिक्षक बैठक आयोजित हुई। पीटीएम में शिक्षक ओमनारायण साहू ने अर्धवार्षिक परीक्षा परिणाम से पालकों को अवगत कराया। चर्चा में अच्छे अंक प्राप्त विद्यार्थियों के पालकों को बधाई दी। कमजोर विद्यार्थियों के पालकों को अपने पालक के प्रति सक्रिय होने के लिए मोटिवेट किया। शाला की अन्य गतिविधियां, किचन गार्डन, एमडीएम योजना, स्पोर्ट्स आदि पर चर्चा की गई। इस अवसर पर पूर्व माध्यमिक शाला एसएमसी अध्यक्ष जनकराम मिश्रा, प्राथमिक एसएमसी अध्यक्ष भागवत साहू, प्रधान पाठक पीडी महिलांग, वीरेंद्र कुमार सिन्हा, शिक्षक लोकेश साहू, ओमनारायण साहू, मनीषा देवांगन, नीलेश वर्मा, फिरोज जोशी, ईश्वरी साहू सहित पालक गण तौरण साहू, अर्जुन साहू, बलदाऊ साहू, महेंद्र यादव, आशीष साहू, परमेश्वर साहू, पुष्पेश्वरी निषाद, कुलदीप निषाद, रूखमणी निषाद, जानकी यादव, धनेश्वरी निषाद, सुरेखा साहू, बरती साहू, कृपाराम साहू उपस्थित रहे।

पूर्व माध्यमिक शाला सिंधोरी में हुई पालक-शिक्षक मेटा बैठक



बेमेतरा। शासकीय पूर्व माध्यमिक शाला सिंधोरी में मेटा बैठक आयोजित की गई। बैठक में मुख्य रूप से अर्धवार्षिक परीक्षा परिणाम एवं शीतकालीन अवकाश पर मिलने वाले गृहकार्य, लंबी अनुपस्थिति वाले बच्चों व शाला की आय-व्यय पर चर्चा किया गया। इस दौरान बैठक में संस्था प्रमुख मीनाक्षी शर्मा, सोमनाथ ध्रुव पाषाण सहित एसएमसी अध्यक्ष राकेश साहू, पाठक के रूप में नारद साहू, पोषण वर्मा, कन्हैयालाल वर्मा, गोल्ड साहू, दोहाई वर्मा, शेरसिंह, खलु साहू, भागीरथी रजक, खेमराज वर्मा सहित शिक्षिका सरस्वती साहू, आशीष साहू, राजेश्वरी ठाकुर, देवेन्द्र साहू, नुतेश चन्द्राकर एवं प्रशांत बघेल उपस्थित रहे।

कोस्टार ऑफ द ईयर से सम्मानित हुई रश्मि बेमेतरा।

लीनेस क्लब प्रेरण की शहर स्तंभ एवं सामाजिक कार्यकर्ता रश्मि ताम्रकार का कोस्टार ऑफ द ईयर के विशेष अवार्ड से सम्मान से सम्मानित किया गया। यह सम्मान उन्हें जबलपुर में लीनेस क्लब प्रेरण की आयोजित कार्यक्रमों में दिया गया। इस दौरान श्रीमती ताम्रकार के समाज सेवा के विभिन्न कार्यों का उल्लेख करते हुए सराहना भी किया गया। श्रीमती ताम्रकार ने डिस्टिक्ट में विशेष कोस्टार ऑफ द ईयर के विशेष अवार्ड से सम्मानित किए जाने पर जाने पर क्लब की प्रमुख दीपा बहन का आभार जताया। उन्होंने कहा कि यह सम्मान बेमेतरा जिले के लीनेस क्लब प्रेरण के पदाधिकारी व सदस्यों की मेहनत और सफलता का परिणाम है, जो हमें समाज सेवा के लिए प्रेरित करता है।

रजोली में बाबा गुरु घासीदास जयंती कल

बालोद/कलंगपुर। समीपस्थ ग्राम रजोली में सतनामी समाज एवं ग्रामवासियों के तत्वावधान में ग्राम में 23 दिसंबर को बाबा गुरु घासीदास जयंती का आयोजन किया गया है। ग्रामीण सतनामी समाज के अध्यक्ष डोमन लाल चतुर्वेदी ने बताया कि दोपहर में बाबा गुरु घासीदास की शोभा यात्रा निकाली जाएगी। उसके बाद जैतखाम पर पूजा अर्चना कर आर्मांत्रित अतिथियों द्वारा ध्वजारोहण किया जाएगा।

कार्यक्रम : नवागढ़ में आयोजित राज्य स्तरीय पंथी नृत्य एवं गुरु घासीदास लोक कला महोत्सव में शामिल हुए मुख्यमंत्री

बाबा गुरु घासीदास के संदेशों को अपनाते हुए हमारी सरकार विकास की दिशा में आगे बढ़ रही है : साय

हरिभूमि न्यूज | बेमेतरा

मुख्यमंत्री विष्णुदेव साय शनिवार जिले के विकासखंड मुख्यालय नवागढ़ में आयोजित तीन दिवसीय राज्य स्तरीय ओपन पंथी नृत्य प्रतियोगिता एवं बाबा गुरु घासीदास लोक कला महोत्सव के समान समारोह में शामिल हुए। उन्होंने यहां नवागढ़ में बाबा गुरु घासीदास जैतखाम में पूजा-अर्चना कर राज्य की खुशहाली एवं समृद्धि के लिए बाबा का आशीर्वाद लिया। मुख्यमंत्री श्री साय के साथ विधानसभा अध्यक्ष डॉ. रमन सिंह, केंद्रीय मंत्री तोखन साहू, खाद्य मंत्री दयाल दास बघेल और राजस्व मंत्री टंकराम वर्मा मौजूद रहे।

मुख्यमंत्री विष्णुदेव साय सहित अतिथियों का स्वागत खाद्य मंत्री दयालदास बघेल और सतनामी कल्याण समिति के सदस्यों ने गजमाला व पुष्प गुच्छ से किया। मुख्यमंत्री श्री साय ने राज्य स्तरीय ओपन पंथी नृत्य प्रतियोगिता के विजेता प्रतिभागियों को पुरस्कृत कर सम्मानित किया। कार्यक्रम को संबोधित करते हुए मुख्यमंत्री विष्णुदेव साय ने कहा है कि बाबा गुरु घासीदास जी एक महान संत थे। उन्होंने मन-मन एक संदेश दिया। आज उनका यह संदेश मानव को एक दूसरे से जोड़ने का काम कर रहा है। विष्णुदेव साय ने कहा कि बाबा गुरु घासीदास के संदेशों को अपनाते हुए हमारी सरकार सबका साथ, सबका विकास, सबका प्रयास और सबका विश्वास के मूलमंत्र के साथ विकास की दिशा में आगे बढ़ रहा है। उन्होंने कहा कि बाबा गुरु घासीदास ने अपनी साधना और तपस्या के बल पर पूरे मानव समाज को एकता के सूत्र में बांधा।



नवागढ़ कालेज में एमकॉम व साइंस की 40-40 सीटों की घोषणा

खाद्य मंत्री दयालदास बघेल ने बाबा गुरु घासीदास की जयंती पर बधाई और शुभकामना दी। मुख्यमंत्री के कार्यों का उल्लेख करते हुए कहा कि उन्होंने अपने अल्प समय 18 लाख प्रधानमंत्री आवास स्वीकृत किए। उन्होंने मुख्यमंत्री से नवागढ़ के लिए कालेज में एमकॉम और साइंस की 40-40 सीट करने, 10 गांवों में सीसी रोड के लिए 10-10 लाख रुपये की मांग की। इसके अलावा दो सड़क निर्माण को बजट में शामिल करने की मांग की, जिसे मुख्यमंत्री ने मंजूर कर लिया। मंत्री बघेल ने अतिथियों को स्मृति चिह्न भेंट किया। समारोह में विधायक एवं पूर्व मंत्री पुष्पलाल मोहल, विधायक बेमेतरा दीपेश साहू, साजा विधायक ईश्वर साहू, किरण देव, पूर्व विधायक अशोक चंदेल, लाम चंद बाफना, किशु सिन्हा सहित अन्य जनप्रतिनिधि उपस्थित थे।

छूआछूत की भावना को दूर करते हुए सर्व समाज को आगे बढ़ने की प्रेरणा दी। मुख्यमंत्री श्री साय ने कहा कि बाबा गुरु घासीदास की तपोभूमि गिरीपुरी से लेकर अन्य स्थानों को विकसित करने का कार्य

पूर्व मुख्यमंत्री डॉ रमन सिंह के कार्यकाल में किया गया। उन्होंने कहा कि हमने वर्तमान सरकार एक साल के कार्यकाल में जो भी वादा था, उसे पूरा किया गया है। पीएम आवास का निर्माण, 3100 पूरा



धान खरीदी, 21 विक्टल प्रति एकड़ धान, 70 लाख से ज्यादा महिलाओं को महतारी बंदन योजना का लाभ मिल रहा है। हम किसान के धान का एक-एक दाना खरीदी कर रहे हैं।

लाखों महिलाओं को महतारी बंदन योजना का लाभ देना चमत्कार जैसा : डॉ रमन

विधानसभा अध्यक्ष डॉ. रमन सिंह ने कहा कि आज मुख्यमंत्री ने एक बार में एक मंच पर 209 करोड़ रुपये के काम के नवागढ़ में एक साथ किया। उन्होंने कहा कि 18 दिसंबर से 21 दिसंबर तक पंथी के माध्यम से गुरु का गान होता है। गुरु के बरस उपदेश चलने की प्रतिज्ञा लेते हैं। उन्होंने कहा कि क्षेत्र के विधायक और खाद्य मंत्री बघेल के विशेष प्रयास से नवागढ़ के गांव-गांव गली-गली विकास के काम हुए हैं। वह सर्व समाज की दिना कर रहे हैं। डॉ. रमन सिंह ने कहा कि मुख्यमंत्री अल्प समय में काम कर दिखाया है। मुख्यमंत्री ने पूरे प्रदेश में 18 लाख आवास बनाने की स्वीकृति दी है। इसके अलावा 3100 रुपये प्रति विक्टल धान और 70 लाख महिलाओं को महतारी बंदन योजना से लाभान्वित करना, यह काम चमत्कार सा है।

209 करोड़ के कार्यों का लोकार्पण व भूमिपूजन

मुख्यमंत्री साय ने इस अवसर पर 209 करोड़ 12 लाख 57 हजार रुपये के 74 विभिन्न विकास कार्यों का भूमिपूजन एवं लोकार्पण किया। इनमें 47 करोड़ 44 लाख 81 हजार रुपये के 24 कार्यों का भूमिपूजन और 161 करोड़ 67 लाख 76 हजार रुपये के 49 कार्यों का लोकार्पण शामिल है। उन्होंने विभिन्न विभागों द्वारा लगाई गई प्रदर्शनी में स्टॉल का अवलोकन किया। उन्होंने प्रधानमंत्री आवास विभागियों को प्रधानमंत्री आवास की चाबी और घर लाने की चाबी दी। मुख्यमंत्री श्री साय ने नवागढ़ के कोदूराम दलित महाविद्यालय में एमकॉम और साइंस विषय की 40-40 सीट की घोषणा की। अनुसूचित जाति बाहुल्य 10 गांवों में 10-10 लाख रुपये की सी.सी. रोड निर्माण की घोषणा की। वहीं, संबलपुर में रोड से बेलदुकरा होते हुए कटई तक लंबाई निर्माण। 13 किमी. सड़क और बदनारा से गुंजना तथा परसबा होते हुए मारो तक लंबाई निर्माण 16 किमी सड़क की बजट में शामिल करने की भी घोषणा की।

महतारी बंदन योजना की हितग्राहियों का किया सम्मान



हरिभूमि न्यूज | देवकर

एकीकृत बाल विकास परियोजना साजा अंतर्गत नगर पंचायत देवकर में सेक्टर स्तरीय महतारी बंदन सम्मान समारोह सह कुर्सी दौड़ का आयोजन किया गया। इस अवसर पर नगर पंचायत देवकर के पाषाण, महतारी बंदन योजना से लाभांशित महिलाएं, आंगनबाड़ी कार्यकर्ता, सहायिका व अन्य गणमान्य कार्यकर्ता शामिल हुए। कार्यक्रम में महतारी बंदन योजना के हितग्राहियों को शाल, श्रीफल व गुलाल लगाकर सम्मानित किया गया। साथ ही गर्भवती माताओं की गोदभराई बच्चों के अन्नप्राशन, महिलाओं द्वारा कुर्सी दौड़, रस्सी खींच का खेल का आयोजन किया गया। महतारी बंदन योजना के लाभांशित महिलाओं ने मुख्यमंत्री को धन्यवाद देते हुए उनके कार्य की प्रशंसा करते हुए अपने विचार साझा किए। मुख्यमंत्री की

पाती का वाचन किया गया। बेटी बचाओ बेटी पढ़ाओ व बाल विवाह मुक्त ग्राम पंचायत हेतु शपथ दिलाई गई। साथ ही कुपोषण के कारण, दुष्परिणाम व कुपोषण को दूर में कमी लाने के उपाय पर विस्तार से जानकारी दी गई। कार्यक्रम को सफल बनाने में सभी पाषाणों, आंगनबाड़ी कार्यकर्ता व सहायिकाओं का विशेष योगदान रहा। इस अवसर पर नेता प्रतिपक्ष एवं पाषाण मनोच शर्मा, पाषाण अन्नू साहू, जिला अल्पसंख्यक कोषाध्यक्ष रावल जैन, वरिष्ठ भाजपा नेता नवीन ताम्रकार, मन्नु पारे, माधव यादव, अजीत बैंग, लाला सिंह राजपूत, महिला मंडल अध्यक्षता सुश्री विनीता अग्रवाल, विधायक प्रतिनिधि संजू साहू, दिनेश यादव, सन्नी साहू, धनी देवांगन, रश्मि देवांगन, देवेश गुप्ता, पूरन साहू, अजय सपहा, देवीश्वर मरकाम, आंकर मरकाम, इंद्रमण निषाद, भाजपा कार्यकर्ता उपस्थित थे।

न्यायालय के स्थगन आदेश के बावजूद अवैध निर्माण जारी

नगर के साजा रोड, सिल्लहटी व बनारका रोड के आसपास शासकीय जमीन पर अवैध कब्जा जारी

थानखन्हरिया। शासन की जमीनों पर अवैध कब्जा और निर्माण कार्यों की घटनाएं लगातार बढ़ती जा रही हैं। नगर के साजा रोड, सिल्लहटी रोड और बनारका रोड के आसपास शासन की जमीनों पर लंबे समय से कब्जा किया जा रहा है। यहां अवैध निर्माण कार्य न्यायालय के स्थगन आदेश के बावजूद बढ्दर जारी है। स्थानीय सूत्रों के अनुसार पटवारी और कुछ प्रभावशाली लोगों की मिलीभगत से इन अवैध गतिविधियों को बढ़ावा दिया जा रहा है। घास जमीन और तालाब-बढ़ी की जगह पर कब्जे का सिलसिला जारी है। यह न केवल पर्यावरण को नुकसान पहुंचा रहा है, बल्कि सामाजिक तत्वों के हौसले भी बुलंद कर रहा है।

वार्ड क्रमांक 14 में न्यायालय के आदेश के बावजूद अवैध निर्माण हो रहा है। दशहरा मेदान के नाम से प्रसिद्ध भूमि पर कब्जा कर लिया गया है। यहां लगभग 80 डिसेमिल जमीन पर एक आदिवासी व्यक्ति द्वारा कब्जा कर उसे बेचने और निर्माण कार्य जारी रखने की खबरें सामने आई हैं। उर्षी क्षेत्र में प्रधानमंत्री आवास योजना के तहत किए जा रहे निर्माण कार्य भी सवाल के घेरे में हैं। स्थानीय निवासियों ने नगर पंचायत और न्यायालय में इस संबंध में शिकायत दर्ज कराई है, लेकिन अब तक कोई ठोस कार्रवाई नहीं की गई है। वर्तमान में थानखन्हरिया तहसीलदार के आर वासुदेव हैं, जिन्हें उक्त समस्याओं के संदर्भ में प्रतिनिधि द्वारा बताया गया है, जिस पर कार्यवाही करने की उम्मीद है। यदि समय रहते प्रशासन ने इस मामले पर ध्यान नहीं दिया, तो क्षेत्र को बड़े पैमाने पर नुकसान उठान पड़ सकता है। नागरिकों ने प्रशासन से अपील की है कि वह तत्काल प्रभाव से इन अवैध निर्माण कार्यों को रोकने और दोषियों को खिलाफ सख्त कार्रवाई करने के लिए कदम उठाए।

व्यवहार न्यायालय के स्थानांतरण का विरोध उपमुख्यमंत्री साव से मिला प्रतिनिधि मंडल

हरिभूमि न्यूज | साजा

व्यवहार न्यायालय के डोंगी तराई में स्थानांतरण का मामला लगातार तूल पकड़ता जा रहा है। नगर में बढ़ते आक्रोश के तहत जहां एक ओर व्यापारी संघ ने साजा मुख्यालय को बंद करने की रणनीति बनाई और जनता का काफी समर्थन मिला वहीं दूसरी ओर अब आक्रोश निरंतर बढ़ रहा है। व्यापारी संघ ने अब नगर बंद के साथ चक्काजाम व क्रमिक भूख हड़ताल की योजना बनाना शुरू कर दिया है। व्यापारी संघ के पदाधिकारी का कहना है कि अतिशय ही गणमान्य नागरिकों सामाजिक संगठनों को लेकर कार्यक्रम की रूपरेखा तैयार की जाएगी।

इस मांग को लेकर साजा के गणमान्य नागरिकों के साथ अधिवक्ता संघ के अध्यक्ष मूलचंद शर्मा ने प्रदेश के विधि विधायक मंत्री तथा प्रभारी मंत्री एवं छत्तीसगढ़ प्रदेश के उपमुख्यमंत्री अरुण साव से उनके



रायपुर स्थित बंगले में जाकर मुलाकात की और उन्हें विस्तार से साजा में बनने वाले व्यवहार न्यायालय के संदर्भ में अवगत कराया। प्रतिनिधि मंडल का कहना था कि साजा से 3 किलोमीटर दूर उक्त न्यायालय को स्थानांतरण करने के लिए नवीन भवन का निर्माण किया जाना है, जो कि साजा नगर से काफी दूरी पर है। वहीं ग्राम डोंगी तराई साजा का हिस्सा नहीं है। उन्होंने यह भी कहा कि लोगों को सस्ता सुलभ न्याय प्रदान करना शासन की मंशा है, इस मंशा पर भी विपरीत असर पड़ेगा। साजा न्यायालय से लगे हुए तहसील एवं अनुभागीय कार्यालय भी हैं, जहां क्षेत्र के लोग अपने कार्य के लिए आते हैं। पक्षकारण को सुविधा होती है एवं आवागमन का साधन यहां पर उपलब्ध है। लोगों के बैठने और

रुकने की सुविधा भी है। यहां से अन्यत्र स्थान पर ले जाना उचित नहीं है। शहरों में भूमि की समस्या उत्पन्न होने पर डबल एवं तिबल मंजिला स्थापित है तो ग्रामीण क्षेत्रों में ऐसी सुविधा क्यों नहीं, प्रतिनिधि मंडल का यहां भी कहना है की अगर किसी प्रकार की असुविधा होती है तो व्यवहार न्यायालय के लिए निर्धारित पूर्व स्थल पर न्यायालय क्यों नहीं बनाया जा सकता इन तमाम बातों को गंभीरता से सुनने के पश्चात विधि विधायी मंत्री अरुण साव ने बेमेतरा जिले की कलेक्टर को दिशा निर्देश देते हुए कहा है कि जन सामान्य का सुविधा का ध्यान रखने के निर्देश दिए। प्रतिनिधि मंडल में मनोज वर्मा, हुलेश सिन्हा, चंद्र प्रकाश कनौज, नथमल कोठारी, ईश्वर पटेल, सेवारा म टंडन शामिल रहे।

सिवनी में श्रीमद् भागवत कथा 9 से

बालोद। वाम सिवनी में श्रीमद् भागवत कथा ज्ञान यज्ञ सप्ताह का आयोजन 9 से 17 जनवरी तक किया गया है। कथा वाचक पंडित केशव शर्मा व पराचणकर्ता पंडित राजेन्द्र शर्मा होंगे। कार्यक्रम की शुरुआत 9 जनवरी को वेदी पूजन, व्यास पूजन, गौकर्ण कथा के साथ होगी। 10 जनवरी को भागवत माहात्म्य, श्री शुक्रदेव जन्म श्रुति, परीक्षित जन्म कथा होगा। 11 जनवरी को मनुवाक्य, कपिल गीता, गंगावतरण कथा होगी। 12 जनवरी को वामनावतार, ध्रुव चरित्र, जड भरत कथा, 13 जनवरी को समुद्र मंथन, श्रीरामकृष्ण जन्मोत्सव, बाल लीला होगी।

कलेक्टर पढ़ें शासकीय पूर्व माध्यमिक शाला भनसूली के विद्यार्थी

रील्स नहीं बनाने पर प्रधानपाठक विद्यार्थियों को देती हैं धमकी

हरिभूमि न्यूज | बेमेतरा

जिले के एक शासकीय स्कूल की महिला प्रधानपाठक का अजीबोगरीब कारनामा सामने आया है। बार-बार महिला प्रधानपाठक के निजी कार्यों को चमकी से परेशान स्कूल के विद्यार्थियों के सब्र का बांध जब टूट गया, तो उन्होंने जिला मुख्यालय पहुंचकर कलेक्टर को अपनी व्यथा बताई। वहीं, मामले में कलेक्टर रणवीर शर्मा ने जिला शिक्षा अधिकारी कमल कपूर बंजारा को मामले की जाँच कर नियमानुसार कार्रवाई करने को कहा है। मिली जानकारी के अनुसार शासकीय स्कूल की छात्र



छात्राओं ने महिला प्रधान पाठक पर रील्स नहीं बनाने की बात पर टीसी काटने और पीटने की धमकी देने की शिकायत कलेक्टर कार्यालय पहुंचकर दर्ज कराई है। मामले की गंभीरता देखते हुए कलेक्टर ने जांच का आदेश दिया है। जिला मुख्यालय से तकरीबन

20 किलोमीटर दूर शासकीय पूर्व माध्यमिक शाला भनसूली के सैकड़ों छात्र-छात्राएं पालक के साथ स्कूल की महिला प्रधानपाठक कुमारी वर्मा की शिकायत लेकर कलेक्टर दफतर पहुंचे। कलेक्टर से मुलाकात कर कार्रवाई की मांग की। इस दौरान छात्र-

टीसी काटने की धमकी

स्कूल के विद्यार्थियों ने रोते हुए बताया कि हमारी प्रिंसिपल रील्स बनवाती हैं। स्कूल टाइम पर चाय बनाने से लेकर अन्य कार्य करने कहती हैं। किसी ने कार्य करने से मना किया, तो गाली देती हैं और टीसी काट दूंगी, फिर किसी भी स्कूल में तुम्हें एडमिशन नहीं मिलेगा कहकर धमकी देती हैं। इस दौरान विद्यार्थियों ने कहा कि विद्यालय आने के बाद मेकअप करना, बाल बनवाने और साड़ी पहनाने को कहा जाता है।

छात्राओं ने महिला प्रधान पाठक पर रील्स नहीं बनाने पर टीसी काट देने और अश्लील गाली देकर पीटने की धमकी देने का आरोप लगाया है। साथ ही प्रधान पाठक पर कार्रवाई नहीं होने पर धरना-प्रदर्शन करने की चेतावनी दी है।

पाठक सूचना
बेमेतरा जिले में
हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें
8319154342, 8224868411

